

शुश्रूषित्वा नमस्कृत्वा राज्ञी वीरासनं वसेत् ।  
इति प्रायश्चित्ततत्त्वे मनुः ॥

अथ च ।

“एकपादमयेकस्मिन् विन्यसेदुक्तं संस्थितम् ।  
इतरस्मिन् तथा पञ्चाङ्गीरासनमिदं विदुः ॥”

इति घेरुखसंहिता ॥

( यथा, रघुवंशे । १३ । ५२ ।

“वीरासनैर्ध्यानकुशाब्धवीर्या-  
ममी समध्यासितवेदिमध्या ।  
निम्नातनिष्कम्पतया विमान्ति  
योगाधिरूपा इव शास्त्रिनोऽपि ॥”

वीरिणी, स्त्री, असिक्ती । यथा,—

“उपयेमे वीरगण्य तनयां दक्ष ईक्षिताम् ।  
वीरिणी नाम तस्यास्तु असिक्तीत्यपि सत्तमाः ॥”  
इति कालिकापुराणे ८ अध्यायः ॥

( यथा च महाभारते । १ । ७५ । ५ ।

“वीरिण्या बहु सङ्गम्य दक्षः प्राचेतसो मुनिः ।  
आत्मतुल्यानजनयन् सङ्गं शंखितप्रतान् ॥”  
वीरः पुत्रोऽस्या अस्तीति । वीर + इति । डीप् ।  
पुत्रवती । यथा, ऋग्वेदे । १० । ८६ । ६ ।

“उताहमस्मि विरिणीरूपनी ॥”

“विरिणी पुत्रवती ॥” इति तद्गाथे सायणः ॥

वीरुत्, [ध] स्त्री, (विशेषेण रुग्णं दृष्टवानन्यान् ।  
वि + रुध + क्तिप् । “अन्येषामपीति ॥” दीर्घः ।  
अथवा विरोहतीति वीरुत् । विपूर्वस्य रुधेः  
क्तिप् धकारो विधीयते इति काशिका । ७ । ३ ।  
५३ ।) विस्मृता लता । तत्पर्यायः । गुल्मिनी २  
उलपः ३ । इत्यमरः ॥ वीरुधा ४ । इति शब्द-  
रत्नावली ॥ प्रताना ५ कचः ६ । इति जटा-  
धरः ॥ ( यथा, रघुवंशे । ८ । ३६ ।

“अभिभूय विभूतिमार्त्तवी”

मधुगन्तातिशयेन वीरुधाम् ॥”

ओषधिः । यथा, ऋग्वेदे । १ । ६७ । ५ ।

“विद्यो वीरुत् सुरोऽध्वान्द्वितीत प्रजा उत्तमसु-  
धन्तः ॥”

“वीरुत्सु ओषधीषु ॥” इति तद्गाथे सायणः ॥

दृष्टमात्रे, पुं । यथा, महाभारते । १ । ७५ । २४ ।

“यानि पश्यसि वै ब्रह्मन् मलानीहास्य वीरुधः ।  
यते नक्तान्तवस्ततः कायेन परिभक्षिताः ॥”

यथा च ऋग्वेदे । ६ । ११३ । २ ।

“सोमं नमस्य राजानं यो जज्ञे वीरुधां प्रतिः ॥”

“वीरुधां वनस्पतीनामिति ॥” इति तद्गाथे  
सायणः ॥ लतानां वीरुधाश्च कथञ्चिद्देमाह ।  
यथा, भागवते । ३ । १० । १६ ।

“वनस्पत्योषधिलता त्वक्सारं वीरुधोऽहमाः ॥”

“ये पुण्यं विना फलन्ति ते वनस्पतयः ॥ ओषधयः  
फलपाकान्ताः । लता आरोहण्यापेक्षाः । त्वक्-  
सारा वेष्मादयः । लता एव काठिन्येन आरोहणा-  
नपेक्षा वीरुधः । ये पुण्येः फलन्ति ते हमाः ॥”  
इति तट्टीकायां श्रीधरस्वामी ॥

वीरुधा, स्त्री, ( विशेषेण रुग्णतीति । वि + रुध +  
इगुपधादिति कः । ततश्चियां टाप् । अथवा

वीरुधं शब्दात् भागुरिभते टाप् । यथा,—  
“वष्टि भागुरिरक्षोपः अवाप्योरुपसर्गयोः ।  
टापश्चापि हलन्तानां क्षुधा वाचा निशा  
गिरा ॥”

वीरुत् । इति शब्दरत्नावली ॥

वीरेणः, पुं, ( वीराणामीशः । ) शिवः । यथा,—  
“अथ जयोदशे मासि स्नात्वा त्रिपथगाम्भभिः ।  
प्रत्यूष एव वीरेणं यावदायाति स द्विजः ॥”

इति वीरेश्वरस्तोत्रम् ॥

वीरेश्वरः, पुं, ( वीराणामीश्वरः । ) महादेवः ।

यथा,—

“तिलान्तरोऽपि नो काश्यां भूमिर्लिङ्गं विना  
कचित् ।

परं वीरेणसदृशं न लिङ्गत्वात् सिद्धिदम् ॥

धर्मद्वार्यं तस्यैव कामदं मोक्षदं तथा ।

यथा वीरेश्वरं लिङ्गं काश्यां नान्यतया भुवम् ॥”

इति काशीखण्डे १० अध्यायः ॥

(मैथिलानां दशकर्मपद्धतिकर्ता । तत्पद्धतिश्च ॥)

वीरोज्ज्मः, पुं, होमाकर्मा । यथा,—

“अभ्युदितभिर्निर्मुक्तौ वीरोज्ज्मो न कुहोति  
यः ॥”

इति हेमचन्द्रः ॥

वीरोपजीविकः, पुं, अग्निहोत्रपूजोपजीविका यस्य ।

यथा,—

“अग्निहोत्रच्छलाद्याश्चापरो वीरोपजीविकः ॥”

इति हेमचन्द्रः ॥

वीर्यं, स्त्री, (वीरे साधु । तत्र साधुः इति यत् । यद्वा,  
वीर्यं तेऽनेनेति वीर विक्रान्तौ + “अचो यत् ॥”

३ । १६७ । इति यत् । यद्वा वीरस्य भावः । यत् ।)

चरमधातुः । तत्पर्यायः । शुक्रम् ३ तेजः ३

रेतः ४ बीजम् ५ इन्द्रियम् ६ । इति मनुष्य-

वर्गे अमरः ॥ वीर्यं शक्तिः सा च पृथिव्यादीनां

यः सारभागः तदतिशयरूपा । सा द्विविधा

चिन्त्याचिन्त्यक्रियाहेतुत्वेन । तत्र चिन्त्यक्रिया-

हेतुर्था द्रव्यसादीनां स्वस्वकर्मणि स्वभाव-

विद्धा शक्तिः । अचिन्त्यक्रियाहेतुश्च प्रभापर-

पर्यायः । द्रव्याणां रसाद्यनुरूपकार्यकारण-

शक्तिः । उक्तञ्च ।

“भूतप्रभावातिशयो द्रव्ये पाके रसे स्थितः ।

चिन्त्याचिन्त्यक्रियाहेतुर्वीर्यं घनन्तरेऽस्मैतम् ॥”

इति चक्रदत्तोपरि शिवदासोपटीका ॥ ३॥

परवीर्योद्भवात्तदोयो यथा,—

“परवीर्यं यदुदरं कामतोऽकामतोऽपि वा ।

अहल्ये याति देवेन तदुपायं निशामय ॥

अकामतो न दुष्टा सा प्रायश्चित्तेन शुद्धाति ।

कामभोगेन त्याग्या सा कर्मभोगेन शुद्धाति ॥

पितृपाकैर्देवपाके पूजार्थं नाधिकारिणौ ।

वष्टिं वर्षवहस्यणि चयं ज्ञत्वा स्वकर्मणः ।

प्रयाति भोगदेहं सा तस्मान्ते पापकर्मणः ॥”

इति ब्रह्मवैवर्ते श्रीकृष्णार्जवस्य ४७ अध्यायः ॥

अतिशयशक्तिभागुल्लाहः । इति खर्गवर्गे

अमरः ॥ कर्मसु सुकरः प्रलयः उत्साहः ।

इति मधुः । कर्मसु दृढयत्नकारको भाव  
उत्साहः । इति रमानाथः । कर्मसु प्रलय  
उत्साह इति नयनानन्दः । अशक्ये बलोज्ज्वल  
उत्साह इति केचित् । स उत्साहः अतिशय-  
शक्तिभाक् वीर्यम् । अतिशयितोऽध्यवसायो  
वीर्यं साधु वीर्यमित्यर्थः । वीर्या स्त्री च वीर्यं  
वीर्य इति कोषान्तरम् । इति भरतः ॥ ३॥  
बलम् । प्रभावः । इति नानार्थे अमरः ॥  
( यथा, ऋग्वेदे । ३ । २५ । २ ।

“अग्निः सनोति वीर्याणि विद्वान्

सनोति वाजमन्तय भूषणम् ॥”

“वीर्याणि पशुपुत्रादिसम्यग्प्राणि सामर्थ्यानि ॥”

इति तद्गाथे सायणः ॥ यथा च भागवते । ६ ।

१७ । ११ ।

“ज्ञानवीराण्यवीर्याणां नहि कश्चिद्दृष्टाश्रयः ॥”

शरीरसामर्थ्यम् । यथा, ऋग्वेदे । ४ । ५० । ७ ।

“स इन्द्राणां प्रतिजन्मानि विन्वाशुभ्रेण तस्या-  
वमि वीर्येण ॥”

“वीर्येण शरीरसामर्थ्येन ॥” इति तद्गाथे

सायणः ॥ शक्तिः । यथा, मनौ । ११ । ३१ ।

“न ब्रह्मणो वेदयते किञ्चिद्वाजनि धर्मेवित् ।

स्ववीर्येणैव तान् शिष्यान्मानवानपकारिणः ॥

स्ववीर्याद्राजवीर्याश्च स्ववीर्यं बलवत्तरम् ।

तस्मात् स्वेनैव वीर्येण निगृह्णीयादरीन् द्विजः ॥”

मनःशक्तिः । यथा, भागवते । ४ । १८ । १५ ।

“लला वतुषं सुरगणा इजं सोमसदूदहन् ।

हिरण्ययेन पात्रेण वीर्यमोजो बलं पयः ॥”

औषधानां वीर्यस्य स्थितिकाला यथा,—

“यामं कल्ककषायवीर्यमखिलं चूर्णञ्च पचत्रयं  
यस्यासान् घृतमोदकौ सहगुडौ मासचयं

गुग्गुलीः ।

सिद्धानां रसभक्षणं सुविपुलं वीर्यञ्च वर्षचयं

किञ्चिद्वन्निवर्जितं गुणपरं तेन पुराणं महेत् ॥”

इति नारायणदासकृतपरिभाषा ॥

तेजः । इति मेदिनी । चेतः । दौमिः । इति

शब्दरत्नावली ॥

वीर्यजः, पुं, ( वीर्याज्जायते इति । जन + उः । )

पुत्रः । इति केचित् । ( यथा, भागवते । ३ ।

५ । १६ ।

“नैतच्चिन्तं त्वधि चतुर्न्मादरायणवीर्यज ॥”

वीर्यवान्, [तु] त्रि, ( वीर्यमस्यास्तीति । मतुप् । )

मांसजः । इति शब्दरत्नावली ॥ वीर्ययुक्तश्च ॥

( यथा, किराते । २ । ४ ।

“अतिवीर्यवतीव मेघजे

बहुरूपीयसि दृश्यते गुणः ॥”

वीर्यदृष्टिकरं, स्त्री, ( वीर्याणां दृष्टिकरम् । ) युक्र-

दृष्टिकारकौषधादि । तत्पर्यायः । दृश्यम् २

वाजीकरणम् ३ वीजकृतं ४ । इति राज-

निर्घण्टः ॥

वीर्या, स्त्री, ( वीर्यं तेऽनेनेति । वृ + “अचो यत् ॥”

इति यत् । टाप् । ) वीर्यम् । इत्यमरदीकायां

भतरः ॥